

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 28—29
(7470)
СУБОТА
6
САКАВІКА
1943 г.

НАШЫ ВОЙСКІ ЗАНЯЛІ ГАРАДЫ РЖЭЎ, ЛЬГОЎ, ДЗМІТРЫЕЎ-ЛЬГОЎСКІ, ОЛЕНІНА, СЕЎСК, СУДЖА І СТАНЦЫЮ ЧЭРТОЛІНА. НАСТУПЛЕННЕ ЧЫРВОНОЙ АРМІІ ПРАДАЎЖАЕЦЦА.

Аб Міжнародным комуністычным жаночым дні—8 сакавіка

Пастанова ЦК ВКП(б)

Міжнародны комуністычны жаночы дзень у гэтым годзе савецкія жанчыны сустракаюць у рашаючым момант Айчыннай вайны супроць гітлераўскай Германіі і яе паслугачоў. Больш трох месяцаў прадаўжаецца паспяховое наступленне нашых войск. Чырвоная Армія пад кіраўніцтвам Вярхоўнага Галоўна-камандуючага таварыша Сталіна нанесла рад сакрушальных удараў па нямецка-фашысцкіх войсках і заклала трывалы фундамент для перамогі над ворагам. Ад нямецкіх захопнікаў вызвалены дзесяткі гарадоў і многія тысячы сёл і вёсак. Пачалося масавае выгнанне ворага з Савецкай краіны.

У Айчыннай вайне савецкая жанчына стаіць у радах актыўных барацьбітоў супроць нямецка-фашысцкіх катаў. Ніколі яшчэ ва ўсёй мінулай гісторыі жанчына не ўдзельнічала так самааддана ў абароне сваёй Радзімы, як цяпер, у Вялікай вызваленчай вайне нашага народа.

Савецкай жанчыне ёсць што абараняць!

Савецкая ўлада прынесла працоўнай жанчыне поўнае і сапраўднае раўнапраўе ва ўсіх галінах жыцця. Яна прыцягнула жанчын да ўдзелу ў кіраўніцтве дзяржавай, стварыла ўсе ўмовы для свабоднай творчай працы і шчаслівага мацярынства.

Нямецка-фашысцкія разбойнікі пагражаюць жыццю, свабодзе і незалежнасці нашага народа, усім гістарычным завабам працоўнай жанчыны. У часова захопленых савецкіх раёнах гітлераўцы твораць нечуваныя злачынствы, знішчаюць мірнае насельніцтва, гвалцяць жанчын і дзяўчат, катуюць і забіваюць дзяцей. Сотні тысяч савецкіх жанчын фашысцкія прыгняталнікі пагналі на цяжкія катаржныя работы ў Германію.

Грозным гневам і вялікай нянавісцю да нямецка-фашысцкіх нягоднікаў напоўнены сэрцы працоўных жанчын нашай краіны. Разам з усім народам узяліся яны на абарону свабоды і незалежнасці сваёй Радзімы ад подлага ворага. У тылу і на фронце савецкія патрыёткі паказваюць узоры гераізму і бязмежнай адданасці Радзіме, большэвіцкай партыі, таварышу Сталіну.

У часе Айчыннай вайны непамерна ўзрасла роля жанчын у грамадскай вытворчасці. Самааддана працай мільёны жанчын, якія працуюць на фабрыках і заводах, у калгасах і саўгасах, ажыццяўляюць бесперапыннае забеспячэнне фронту ўзбраеннем, боепрыпасамі і харчаваннем. Тысячы жанчын кіруюць заводамі, фабрыкамі, устаноўмі. Сотні тысяч жанчын і дзяўчат, авалодаўшы складанымі прафесіямі, замянілі мужчын, якія пайшлі на фронт. Асабліва ўзрасла роля жанчын у сельскай гаспадарцы. На плечы калгасніц лёг зараз асноўны цяжар калгаснай вытворчасці. Дзесяткі тысяч жанчын стаяць на чале калгасаў, працуюць брыгадзірамі, звеннявымі, загадчыкамі жывёлагадоўчых ферм, аграномамі.

Савецкія жанчыны і дзяўчаты ў радах доблеснай Чырвонай Арміі і

ў партызанскіх атрадах самааддана змагаюцца супроць нямецкіх захопнікаў, з чэсцю нясуць службу санітараў, медсясцёр, урачоў, сувязістаў, снайпераў, службу ў часнях супроцьпаветранай абароны. За ўзорнае выкананне баявых заданняў камандавання і праяўленыя пры гэтым адвагу і героізму многім слаўным савецкім жанчынам прысвоена высокае званне Героя Савецкага Саюза. Тысячы жанчын—удзельніцы Вялікай вызваленчай вайны за смеласць і адвагу ўзнагароджаны ордэнамі і медалямі Савецкага Саюза. Савецкія жанчыны акружаюць увагай і клопатамі раненых, арганізуюць збор падарункаў і цёплых рэчаў для Чырвонай Арміі, актыўна ўдзельнічаюць у зборы сродкаў на пабудову самалётаў і танкаў, праяўляюць мацярынскія клопаты аб сем'ях франтавікоў, бяруць на выхаванне ў свае сем'і асірацелых дзяцей. Дзесяткі тысяч савецкіх жанчын даюць сваю кроў для выратавання жыццяў раненых байцоў.

ЦК ВКП(б) прапануе ўсім партыйным арганізацыям правесці Міжнародны жаночы дзень 8 сакавіка, як шырокую масава-палітычную кампанію.

У цяперашні рашаючы момант Айчыннай вайны ад савецкага народа і ад савецкіх жанчын патрабавецца яшчэ большая напружанасць усіх сіл для разгрому ворага. Чырвоная Армія прадаўжае весці наступальныя баі, выганяць немцаў з Савецкай краіны. Але вораг яшчэ моцны, ён ярасна супраціўляецца. Барацьба супроць гітлераўскай Германіі патрабуе яшчэ часу, ахвяр, напружання нашых сіл і мабілізацыі ўсіх нашых магчымасцяў.

Трэба поўнасцю мабілізаваць усе рэзервы жаночай працы. Самааддана праца—свяшчэнны абавязак кожнай савецкай жанчыны і дзяўчаты. Патрэбна яшчэ шырэй разгарнуць вытворчае абучэнне жанчын і вылучэнне перадавых работніц і калгасніц на кіруючую работу. Партыйныя, савецкія, профсаюзныя і комсамольскія арганізацыі павінны ўсямерна клапаціцца аб бытавых патрэбах жанчын, занятых у грамадскай вытворчасці, бо ад гэтага залежыць поспех далейшага ўдзягання жанчын у вытворчасць і прадукцыйнасць іх працы. Партыйныя, комсамольскія і профсаюзныя арганізацыі павінны ўдзяляць самую сур'ёзную ўвагу палітычнаму выхаванню жанчын, у асаблівасці ўноў прышоўшых на вытворчасць.

Жанчыны—работніцы, інжынеры, тэхнікі! Давайце наступаючай Чырвонай Арміі яшчэ больш танкаў, самалётаў, гармат, кулямётаў, вінтовак, боепрыпасаў, абмундзіравання! Павялічвайце выплаўку метала, здабычу вугалю, вытворчасць электраэнергіі. У дасканаласці авалодвайце тэхнікай сваёй справы і няспынна павышайце прадукцыйнасць працы.

Жанчыны-чыгуначніцы! Хутчэй прасоўвайце паязды з узбраеннем, боепрыпасамі і харчаваннем для фронту. Дапамагайце Чырвонай Арміі граміць нямецка-фашысцкіх захопнікаў! Змагайцеся за беспера-

пынную, дакладную работу чыгунак! Авалодвайце тэхнікай чыгуначнага транспарта!

Жанчыны—калгасніцы, работніцы МТС і саўгасаў! Ад вашай працы на палях залежыць цяпер забеспячэнне Чырвонай Арміі і тылу харчаваннем. Вы рашаеце зараз поспех веснавой сябы. Забяспечце атрыманне ў 1943 годзе высокага ўраджаю. Усё для фронту, усё для перамогі!

Жанчыны—сувязісткі, снайперы і ўсе ўдзельніцы Айчыннай вайны! Нямомна ўдасканалвайце баявую вывучку! Усямерна паліпшайце справу сувязі Чырвонай Арміі, вучыцеся метка страляць! Усімі сіламі садзейнічайце поспеху наступлення нашых войск! Бязлітасна знішчайце гітлераўскіх захопнікаў!

Жанчыны—санітаркі, медсёстры, урачы! Аказвайце неадкладную дапамогу раненым на перадавых пазіцыях, выносьце з поля бою раненых байцоў і камандзіраў з іх зброяй, акружайце ўвагай і клопатамі байцоў і камандзіраў, якія знаходзяцца на лячэнні ў шпіталях! Памятайце, што ад вашай работы залежыць жыццё і зварот у строй раненых савецкіх воінаў!

Жанчыны і дзяўчаты! У дасканаласці авалодвайце ваеннымі спецыяльнасцямі! Вучыцеся метка страляць. Вывучайце справу супроцьпаветранай і супроцьхімічнай абароны, санітарную справу, сувязь. Забяспечце ўход за раненымі, праяўляйце мацярынскія клопаты аб сем'ях франтавікоў! Вазьміце на сябе клопаты аб дзецях-сіротках, няхай нівод-

нае асірацелае дзіцё не застаецца без мацярынскай ласкі.

Жанчыны і дзяўчаты гарадоў і сёл, вызваленых ад нямецкіх акупантаў! Хутчэй аднаўляйце прамысловасць, сельскую гаспадарку, школы, бібліятэкі, больницы і пякарні. Наладжвайце нармальнае жыццё гарадоў і сёл!

Жанчыны і дзяўчаты савецкіх раёнаў, часова захопленых ворагам! Блізкіца час вашага вызвалення! Дапамагайце партызанскім атрадам бязлітасна знішчаць гітлераўскіх нягоднікаў, не давайце адступаючаму ворагу спалываць нашы гарады і сёлы!

Жанчыны-партызанкі! Усімі сіламі, усімі сродкамі дапамагайце наступаючай Чырвонай Арміі! Шырэй распальвайце полымя партызанскай барацьбы ў тылу ворага! Самааддана выконвайце баявыя заданні партызанскіх атрадаў! Зрываўце перакідку непрыяцельскіх войск, падвоз зброі і боепрыпасаў, падпальвайце воінскія склады ворага! Нямомна авалодвайце ваеннай справай! Праследуйце і знішчайце нямецкіх захопнікаў на кожным кроку!

ЦК ВКП(б) вітае работніц, калгасніц, жанчын інтэлігентнай працы, санітарак, медсясцёр, урачоў, сувязістаў, слаўных партызанак, усіх працоўных жанчын Савецкага Саюза ў Міжнародны комуністычны жаночы дзень і выказвае цвёрдую ўпэўненасць у тым, што савецкія жанчыны ў рашаючы момант Айчыннай вайны аддадуць усе сілы на справу поўнага разгрому нямецкіх захопнікаў.

ЦЭНТРАЛЬНЫ КАМІТЭТ УСЕСАЮЗНАЙ КОМУНІСТЫЧНАЙ ПАРТЫІ (БОЛЬШЭВІКОЎ)

Нашы войскі занялі горад Ржэў

Некалькі дзён таму назад нашы войскі пачалі рашучы штурм горада РЖЭВА. Немцы ўжо даўно ператварылі горад і подступы да яго ў вельмі ўмацаваны раён. Сёння, 3 сакавіка, пасля працяглага і жорсткага бою нашы войскі авалодалі РЖЭВАМ.

Па няпоўных даных, УЗЯТЫ наступныя трафей: танкаў—112, гармат рознага калібру—78, паравозаў—35, вагонаў—1.200, скла-

даў розных—5, а таксама многа снарадаў, мін, кулямётаў, вінтовак і іншай ваеннай маёмасці.

Праціўнік пакінуў на подступах да горада і ў самым Ржэве забітымі да 2.000 салдат і афіцэраў.

Першымі ўварваліся ў горад часці генерал-маёра тав. КУПРЫЯНАВА А. Ф., генерал-маёра тав. ОЛЕШЭВА Н. Н. і палкоўніка тав. ШУЛЬГА В. П.

Нашы войскі занялі гарады Льгоў і Дзмітрыеў-Льгоўскі

Нашы войскі пасля ўпорных баёў занялі горад і чыгуначны вузел ЛЬГОЎ. Узяты вялікія трафей, сярод якіх 148 вагонаў снарадаў, 22 вагоны пораху, 3 склады з бое-

прыпасамі і асобна вялікія штабелі снарадаў, 2 склады з інжынернай маёмасцю.

Пасля рашучай атакі нашы войскі занялі горад ДЗМІТРЫЕЎ-ЛЬГОЎСКІ. Узяты трафей, якія падлічваюцца.

СОВІНФОРМБЮРО.

У АПОШНЮЮ ГАДЗІНУ

Нашы войскі занялі гарады Оленіна, Сеўск, Суджа, станцыю Чэртолліна

1) 4 сакавіка на захад ад РЖЭВА нашы войскі, прадаўжаючы развіваць наступленне, авалодалі горадам і чыгуначнай станцыяй ОЛЕНІНА, а таксама занялі вялікую чыгуначную станцыю ЧЭРТОЛІНА. Чыгунка МАСКВА—РЖЭЎ—ВЯЛІКІЯ ЛУКІ на

ўсёй працяглай ачышчана ад праціўніка. 2) У Орлоўскай абласці нашы войскі пасля ўпорнага бою занялі горад СЕЎСК. 3) У Курскай абласці нашы войскі ў выніку рашучай атакі авалодалі горадам і чыгуначнай станцыяй СУДЖА.

СОВІНФОРМБЮРО.

КРОЎ ЗА КРОЎ! СМЕРЦЬ ЗА СМЕРЦЬ!

Крывавая трагедыя ў вёсках Жары, Белае, Буда, Кушталі

Партызаны і партызанкі, савецкія патрыёты! Прачытайце аб крывавай трагедыі ў вёсках Жары, Белае, Буда, Кушталі. Прачытайце і запамятайце. Кроў нявінных дзяцей, жанчын, старыкоў, замучаных нямецкімі катамі, кліча да лютай помсты. Няма і не будзе ў нас спакою, пакуль родную зямлю топча паганы бот гітлераўскага грабежніка і забойцы.

Пакаянімся-ж яшчэ раз, таварышы, жорстка адпомсціць гітлераўскім катам за кроў і пакуты беларускага народа!

Да помсты, беларусы! Да помсты бязлітаснай і нязгаснай! Няхай-жа каты захлынуцца ў сваёй уласнай чорнай крыві.

Гэта было ўноч на 9 кастрычніка 1942 года. Запамытаем гэтую дату. Фашысцкія людзе нечакана наляцелі на мірную вёску Жары, Ушацкага раёна. Спала 83-гадовая бабуля Шапо Марыя Лук'янаўна ў сваёй хаце, спаў 3-гадовы Лёшка, спала ўся вёска, ніхто не думаў пра вялікую небяспеку, якая так нечакана звалілася на вёску.

Фашысцкае камандаванне Лепельскага і Ушацкага гарнізонаў у гэтую ноч учыніла налет на вёску Жары. З усіх бакоў акружылі яе ўзброеныя з ног да галавы нямецкія людзе. Пачалася дзікая расправа над старыкамі, жанчынамі, дзецьмі. Фашысты забілі, замучылі 67 чалавек.

Марыю Лук'янаўну Шапо, 1861 года нараджэння, фашысты выгналі з хаты. Білі яе жалезным ломам па галаве, паламалі рэбры. Немцы закатавалі старыка Сальнікава Сямёна Селіверставіча, 1875 года нараджэння. Яго таксама доўга мучылі, білі па твару, выкруцілі рукі, а пасля кінулі ў палаючы дом, дзе ён загінуў у страшэнных пакутах. 20-гадовага Паршэнка Змітра фашысты збілі і кінулі на кучу гною, прыціснуўшы пласкамі дроў. Юнак загінуў у пакутах. Нямецкія бандыты зрэзалі кінжаламі Петухова Васіля Іванавіча і мёртвага цягалі па вуліцы.

Жывымі былі кінуты ў яму 3-гадовы Лёша — сын калгасніка Васіля Жалейкі, такога-ж узросту Данілка — сын Шапо і 9-гадовая Соня дачка Аляксея Паршэнка.

Так здзекваліся нямецка-фашысцкія звары над мірным насельніцтвам. Але на гэтым не закончыліся жудасныя расправы гітлераўскіх мязотнікаў: яны спалілі 55 дамоў у вёсцы Жары і дашчэнту аграбілі насельніцтва. Фашысты пагналі з сабою 170 галоў буйнай жывёлы, 155 авечак, забралі вопратку. Ад вёскі яны пакінулі толькі руіны.

Праз некалькі дзён та-

кую-ж расправу над мірным насельніцтвам учынілі нямецкія людзе ў вёсцы Белае (Ушацкі раён). Тут фашысты спалілі 8 дамоў — Корсака В., Шадлевіча Піліпа, Манука Івана, Манука Захара, Блінскай Грыпіны і іншых.

Жывымі немцы кінулі ў полымя Ольгу Бондар, 1914 года нараджэння, 16-гадовага Валодзьку Малькова, а ўсяго спалілі 25 чалавек. Адных кідалі жывымі ў агонь, другіх расстрэльвалі. Шаўлевіча Піліпа фашысты паклалі на стул і білі яго начоўкамі да таго часу, пакуль яны не паламаліся і ахвяра не страціла прытомнасці. Нарэшце Піліпа Шаўлевіча звары-немцы кінулі ў агонь, дзе ён і загінуў.

У вёсцы Белае па-зверску закатавалі 32 чалавекі.

Зусім нядаўна, 2 студзеня 1943 года, фашысты напалі на вёску Хартова, Гардоцкага раёна (Віцебшчына), дзе таксама расстрэльвалі старыкоў, жанчын і дзяцей, жывымі кідалі іх у вогнішча. Крыкі і стогны нявінных людзей далёка былі чутны за вёскай Хартова.

Два дні ўзброеныя да зубоў, з факеламі нямецкія бандыты рыскалі па вёсках Відзаўскага раёна, Вілейскай обласці. Толькі ў адным Відзаўскім раёне фашысты зруйнавалі 14 вёсак, у тым ліку — Азёравы, Баравыя, у Шаркаўскім раёне хутар Дзікае, вёску Кушталі, Буду. Нямецкія разбойнікі заганылі сялян у хлявы, а пасля падпальвалі. Тых, хто не хацеў ісці ў хлём, тут-жа расстрэльвалі. У вёсцы Якішты, Відзаўскага раёна, фашысцкія людзе закатавалі сям'ю Івана Цунеля. Яго бацьку, маці, брата і 17-гадовую дачку немцы адвезлі ў мястэчка Казяны. Там ім адрэзалі вушы, усяляк мучылі, здзекваліся, а пасля расстрэлялі.

Крывёю залілі гітлераўцы наш родны край, яны знішчаюць мірнае насельніцтва Беларусі.

Я. ШКАДАРЭВІЧ.

ЭШАЛОНЫ ВОРАГА — ПАД АДКОС!

Узмацнілі сваю баявую дзейнасць партызаны — падрыўнікі атрада тав. Сямёна. 18 лютага на важнай чыгуначнай камунікацыі партызаны пусцілі пад адкос два воінскія эшалоны

ворага. Разбіты 2 паравозы, 6 вагонаў з запаснымі часткамі для танкаў і 7 вагонаў з гарматамі. Рух паяздоў быў затрыман на 15 гадзін. Партызан МАКСІМ.

АТАКА

Ноч. На беразе ракі спіць вёска.

І ў імгненне ў чорнае неба з шыпеннем узлятаюць дзве белыя ракеты. І яшчэ не згасла іх святло, як разам загаварылі кулямёты і вінтоўкі. Цішыня парушана. У цемры ўзнікаюць успышкі ад стрэлаў. Трасіруючыя кулі прарэзалі цемру пункцірнымі лініямі.

— За Радзіму, за Сталіна! Ура-а-а-а!

Мы ідзем у атаку.

Наўскрай вёскі ў жаху замітусіўся нямецкі вартавы. Выстраліўшы некалькі разоў у паветра, ён уцёк у кусты. Байцы спыталіся хутчэй захапіць умацаванні гітлераўцаў, каб не даць ім апомніцца. Поспех партызанскай атакі будзеца на нечаканасці налёту. Варожы гарнізон, які стаяў у вёсцы, вельмі ўмацаваўся. На подступах да вёскі збудаваны дзоты і ходы злучэння.

Ад запальваючых куль партызан запалаў нямецкі склад з боепрыпасамі. У полымі пажару ўзрываліся патроны. У вёсцы стала светла, як удзень. Добра бачна, як засцігнутыя знянацку фрыцы, не паспеўшы надзець штаны, бягуць па ярка асветленай вуліцы. Выдатная цэль для нашых кулямётчыкаў і аўтаматчыкаў! І свінцовы дождж асыпае гітлераўцаў. Трапна б'е фашыстаў кулямётчык Іван. Ён толькі часад-часу звяртаецца да другога нумара:

— Васіль, давай дыск!

Задача кулямётчыка — перагарадзіць шлях немцам да дзотаў. І з гэтай задачай ён справіўся паспяхова. Толькі тром — чатыром салдатам удалося прарвацца да ўма-

цаванняў. Але і тут іх чакалі сюрпрызы. Не паспелі немцы адкрыць агонь з кулямёта, як у амбразуру дзота паляцелі партызанскія падарункі — супроцьтанкавыя гранаты. Гэта дзейнічалі гранатамётчыкі з групы тав. Івана. Адзін за другім паследавалі моцныя выбухі, і дзот стаў магілай для нямецкіх салдат.

Умацаванні фашыстаў узяты, але вораг яшчэ не разбіты. Групы немцаў заселі ў цэнтры вёскі і з дамоў вядуць кулямётны агонь.


— Зараз-жа выбіць немцаў і адтуль, — аддае загад начальнік штаба Яўгеній, які кіраваў боем, і сам на чале невялікай групы байцоў атакуе агнявыя кропкі ворага. Невялікую групу байцоў сустракае шквальные агонь з кулямётаў і аўтаматаў...

— Наперад!

Байцы з крыкамі «ўра» кідаюцца да будынкаў. Фрыцы, якія не чакалі такога імклівага нападу, ледзь паспяваюць унесці ногі. Цяпер у іх для адступлення застаецца толькі адзін выхад — да ракі. Сюды накіроўваюцца ўсе немцы, якія засталіся яшчэ жывымі. Але, як толькі яны даб'ягаюць да прыбярэжных кустоў, іх адтуль сустракаюць трапныя чаргі кулямётаў. Група партызан на чале з камісарам атрада адрэзала шлях адступлення.

Бой прадаўжаўся роўна гадзіну. Вёска была поўна насцю ачышчана ад нямецка-фашысцкіх захопнікаў. 60 гітлераўцаў былі знішчаны ў часе бою. Партызаны захапілі вялікія трафеі: боепрыпасы, кулямёты, вінтоўкі, склад харчавання.

С. СВІРЫДАЎ,
В. КЛІЦІН.



ДЗЕЮЧАЯ АРМІЯ. НА ЗДЫМКАХ: (зверху) разбіты нямецкі танк і (знізу) захоплены нямецкі танк.

ГІТЛЕРАЎЦЫ БАМБЯЦЬ БЕЛАРУСЬКІЯ ВЁСКИ

Раззлаваныя непакорнасцю беларускага народа, фашысцкія бандыты крывавамі зверствамі імкнуцца запалохаць насельніцтва. Апрача карных атрадаў, якія пасылае Гітлер на расправу з беларусамі, фашысты яшчэ прылятаюць на бамбёжку беларускіх вёсак.

Многім сялянам ужо не раз прыходзілася пераносіць жудасці гэтых бамбёжак. Некалькі разоў гітлераўскія разбойнікі бамбілі сяло Р., Палескай обласці. Сярод забітых мірных жыхараў былі старыя і дзеці. Нядаўна паветраныя піраты бамбілі другую вёску. Ад бомбаў загінула 20 сялян і сялянак, разбурана і спалена многа дамоў калгаснікаў.

Сваю бандыцкую дзейнасць фашысты хочуць прыкрыць нахабнай хлуснёю. У сваіх брудных газетках і лістоўках яны на ўсе лады звоняць аб «выключных поспехах нямецкай авіяцыі ў барацьбе з партызанамі». Але жыхары акупіраваных гарадоў і вёсак па-свойму адказваюць на фашысцкую брахню: яны бязлітасна помсцяць ворагу за ўсе яго крывавае злачынствы.

Г. ШЧАРБАТАЎ.

Палеская обласць.

Адпомсцілі

Фашысцкія людзе і іх паслугачы — здраднікі учынілі зверскую расправу над жыхарамі вёскі Вальберовічы. Партызаны пад камандаваннем таварыша М. рашылі адпомсціць гітлераўскім нягоднікам за кроў нявінных.

Гэтымі днямі народныя месціўцы напалі на гарнізон мястэчка. У выніку налёту забіта і паранена 38 гітлераўцаў і два ўзяты ў палон. Партызаны знішчылі 18.000 пудоў збожжа, якое немцы падрыхтавалі для адпраўкі ў Германію, узарвалі леса-завод і захапілі 59 вінтовак.

ВІЛЕЙСКАЯ ОБЛАСЦЬ.

(Наш кар.).

За два месяцы

Не даюць спакою нямецкім акупантам народныя месціўцы з атрада «Старыка». За 2 месяцы (снежань і студзень) партызаны гэтага атрада знішчылі 179 варожых салдат і афіцэраў і 20 паліцэйскіх.

Групамі падрыўнікаў пад адкос былі пушчаны 4 воінскія эшалоны ворага. У часе крушэнняў разбіты тры паравозы, 7 цыстэрнаў з гаручым, 15 вагонаў і платформ з баявой тэхнікай і тры вагоны з жывой сілай. На шасэйных дарогах знішчаны 31 нямецкая аўтамашына.

МІНСКАЯ ОБЛАСЦЬ.
(Наш кар.).



У ВЫЗВАЛЕНИМ ХАРКАВЕ. Удзельнікі штурму Харкава — сын легендарнага Чапаева, А. В. ЧАПАЕЎ (злева) і І. В. КУПІН сярод жыхараў горада.

ГЕРОІ

(УРЫВАК З ПАЭМЫ)

Міхась МАШАРА

Чыгунка вась
лягла на касаторы,
Мы для сябе яе тут правялі.
Знімалі лес,
упарта рылі горы,
і пот сляпіў
і нылі мазалі.
Раслі масты,
высокія адкосы
і рэйкі струнамі віліся ўдалы.
Каб шчасце ў край
цягнулі паравозы,
Каб радасць нам
спявала рэек сталь.
Цяпер яна
ў няволі у фашыстаў.
Вязе чужак
па ёй знішчэнне нам.
Свой дом
агнём,
рукой сваёй мы нішчым,
Калі фашыст
знайшоў прытулак там.
Атраду ў штаб
прывялі людзі весткі:
Як ноч запаліць зорны карагод,
Чыгункай гэтай,
з бандою нямецкай,
Цягнік у цемры
рушыць на усход.
І двух хлапцоў,
звязаных дружбай шчырай,
У сваю зямлянку клікнуў
камандзір.
І са сцяны зямлянкі камандзіра
Глядзеў на іх
любімы правадыр.

Не скажа ноч,
што думаець паланы,
Каму і дзе якія сняцца сны,
Куды ідуць
два гэтых партызаны,
Каму і што
нясуць з сабой яны.
Ідуць яны
узлескамі, кустамі,
Паўзучы палямі,
пожнімі ўпросоў,
І туліць іх
лугоў трава густая
І ціхі шорах
жытніх каласоў.
У гэты кут
два сябры-партызаны
Свае пакункі з нечым прыняслі.
Прыніклі вухам да лясной
паланы,
Дзе тры сасны
ля насыпу раслі.
Спрабуй схаваць
у цемры міны ў шпалах,
Або падкласці
зручна дынаміт!
Ды што спыніць
такіх хлапцоў удалых,
Як гэтых два —
Максім і Леанід?
Зарыты міны
ў насыпу глыбока,
Запал увінчаны
рукой сваёй,
Правесці толькі
шнур ў кусты далёка

Ды і чакаць
няпрошаных гасцей.
За міг такі
ахопіш думкай вечнасць,
Было перажыць
патрапіш зноў,
Адчуеш жаль
і страх,
Нянавіць ўсю,
і ўсю сваю любоў.
Ёсць міг,
калі ты можаш стаць
героем,
Або здабыць
і ганьбу
і дакор.
Маўчыць Максім.
І Леанід — ні слова.
У вочах толькі
ззянне яркіх зор.
Ды рукі самі
моцна
ў раз апошні
У дружбе шчырай сціснулі
сябе.
І гул панёс
над лесам,
подем,
пожняй:
— Не прайдзе!
І не прайшоў!
Зямля здрыгнулася,
рвучы свае аковы.
Шугнуў іх гнеў
у неба вогненным слупом.
З пякельным грукатам
крышліся вагоны
І пад адкос ляцелі,
ўспыхнуўшы агнём.

БЕЛАРУСЫ НА ФРОНЦЕ

НА РАХУНКУ—30 ЗАБІТЫХ ФРЫЦАЎ

Іван Ефімавіч Скапцоў да вайны працаваў брыгадзірам трактарнай брыгады на Аршаншчыне.

Першыя-ж залпы паклікалі Івана Ефімавіча на поле бою. Разам з ім на фронт ідуць чатыры браты і тры сыны. Аднажды б'юцца Скапцовы за сваё шчасце, за сваю радзіму.

Старшы сержант Скапцоў камандуе ўзводам. Гэта ён веў сваіх байцоў на прарыў блокады Ленінграда. У дні грамадзянскай вайны Іван Ефімавіч адбіваў белыя банды ад Ленінграда.

Вялікі Сталін абвясціў падзяку ўсім байцам і камандзірам, якія прарвалі кальцо блокады горада Леніна. Гэтая падзяка натхніла байцоў на новыя подвигі.

За некалькі дзён падраздзяленне Скапцова знішчыла 167 гітлераўцаў.

Аднойчы Скапцоў ляжаў у сваім стралковым акупчыку. Пяць немцаў пачалі перацягваць кулямёт на новае месца. Скапцоў даў па іх чаргу з аўтамата. Уся гітлераўская пяцёрка лягла трупамі. Праз некаторы час да забітых фрыцаў пачалі падкрадацца яшчэ чатыры нямецкія гады. Яны паўзлі, каб забраць кулямёт. Адзін стрэл — і яшчэ два фрыцы мёртвыя.

Сержант Скапцоў паляваў на фашыстаў. Нямецкі снайпер заўважыў яго. Разрыўная куля разарвалася ля Скапцова. Ён перамяніў пазіцыю. Але снайпер не адставаў. Ён яшчэ некалькі разоў стрэліў па Скапцову і ўсё міма. Гадзіны тры Скапцоў, мяняючы месца, сачыў, адкуль б'е фашысцкі снайпер. Нарэшце ён заўважыў

наваршыні густой хвоі «кукушку» і выстраліў. Немец зляцеў на зямлю.

Наступнага фашыста Скапцоў выкрыў па дымку, які паказаўся ў лапках хвоі. Скапцоў паслаў туды тры кулі, і «кукушка», як мех, звалілася з дрэва.

Заўважыўшы нямецкага салдата, які перабягаў ад бліндажа да кулямёта, Скапцоў узяў яго на мушку. Потым ён пачаў сачыць, што будзе далей. З бліндажа вылазіць другі гад і, хутка перабегшы, разглядае забітага. Скапцоў выстраліў, і другі разбойнік зваліўся побач з першым. Такі-ж лёс сустрэў трэцяга бандыта.

Так расце асабісты рахунак народнага месціцы, вернага сына беларускага народа Івана Ефімавіча Скапцова. Ён ужо знішчыў 30 гітлераўцаў.

Л. САСІМОВІЧ.

ДЗЕЮЧАЯ АРМІЯ.

Заява Польскага Урада аб польска-савецкіх адносінах

ЛОНДАН, 25 лютага. (ТАСС). Як перадае агенства Рэйтэр, сёння вечарам Польскі Урад апублікаваў наступную заяву аб руска-польскіх адносінах: «25 лютага Польскі Урад абмеркаваў польска-савецкія адносіны на паседжанні пад старшынствам генерала Сікорскага і прыняў наступнае рашэнне: «Польскі Урад зноў пацвярджае, што ні да пачатку цяперашняй вайны, ні ў нас вайны польскі народ не згаджаўся на якое-небудзь супрацоўніцтва з немцамі супроць Савецкага Саюза. У сваіх узаемаадносінах з СССР Польшча пастаянна праяўляла татоўнасць да супрацоўніцтва з Савецкім Саюзам у вядзенні вайны і да захавання дружаскіх і добрасуседскіх адносін пасля перамогі. Польскі Урад самым рашучым чынам адхіляе злосную прапаганду, якая абвінавчвае Польшчу ў датычных або прамых варожых тэндэнцыях у адносінах да Савецкай Расіі. Зусім недарэчна падзраваць Польшчу ў намерах публікаваць усходнія граніцы цый».

Польскай рэспублікі на Дняпры ці Чорным моры або прыпісваць Польшчы якія-небудзь тэндэнцыі дасшырэння сваіх граніц да лей на Усход.

Польскі Урад, які прадстаўляе Польшчу ў тых граніцах, у якіх яна, першая з Аб'яднаных нацый, уступіла ў навізаную ёй барацьбу, нязменна прытрымліваўся з моманту заключэння польска-савецкага дагавора ад 30 ліпеня 1941 г. той пазіцыі, што ў пытанні аб граніцах паміж Польшчай і Савецкай Расіяй захоўваецца статус-кво, які існаваў да 1 верасня 1939 года, і лічыць, што падрыў гэтай пазіцыі, якая адпавядае Атлантычнай хартыі, шкодзіць адзінству Аб'яднаных нацый. Польскі Урад лічыць, што цеснае супрацоўніцтва і давер'е паміж усімі саюзнікамі з'яўляецца неабходным фактарам перамогі і сталага міру, і ганьбіць усе акты і заявы, накіраваныя да парушэння або паслаблення адзінага фронту Аб'яднаных на-

ПАВЕДАМЛЕННЕ ТАСС

з прычыны дэкларацыі Польскага Урада ад 25 лютага г.г.

Апублікаваная 25 лютага гэтага года заява Польскага Урада ў Лондане аб савецка-польскіх адносінах сведчыць аб тым, што Польскі Урад не хоча прызнаць гістарычных правоў украінскага і беларускага народаў быць аб'яднанымі ў сваіх нацыянальных дзяржавах. Прадаўжаючы, як бачна, лічыць законнай захопіцкую палітыку імперыялістычных дзяржаў, якія дзялілі паміж сабой спрадвечныя ўкраінскія і беларускія землі, і ігнаруючы ўсім вядомы факт адбыцця ўжо з'яднання ўкраінцаў і беларусаў у нетрах сваіх нацыянальных дзяржаў, Польскі Урад такім чынам выступае за раздзел украінскіх і беларускіх зямель, за прадоўжанне палітыкі раздразнення ўкраінскага і беларускага народаў.

Савецкія кіруючыя колы лічаць, што адмаўленне права за ўкраінскім і беларускім народамі на з'яднанне са сваімі адзінакроўнымі братамі сведчыць аб наяўнасці імперыялістычных тэндэнцый, а спасылкі Польскага Урада на Атлантычную Хартыю не маюць пад сабой ніякай глебы. Атлантычная Хартыя не дае нікому права пасягаць на нацыянальныя правы ўкраінцаў і беларусаў, а, наадварот, яна зыходзіць з прынцыпаў прызнання нацыянальных правоў народаў, у тым ліку ўкраінскага і беларускага народаў.

Нават вядомы брытанскі міністр лорд Керзон, нягледзячы на яго недружалюбныя адносіны да СССР, разумее, што Польшча не можа прэтэндаваць на ўкраінскія і беларускія землі, а польскія кіруючыя колы да гэтага часу не хочуць прая-

віць разуменне ў тэтым пытанні.

Сцвярдженне польскіх кіруючых колаў, што Польшча да пачатку цяперашняй вайны не згаджалася на якое-небудзь супрацоўніцтва з Германіяй супроць Савецкага Саюза, не адпавядае сапраўднасці, бо ўсяму свету вядома прафашысцкая палітыка збліжэння з гітлераўскай Германіяй польскага ўрада і яго міністра Бека, якія імкнуліся супроцьпаставіць Польшчу Савецкаму Саюзу.

Калі чаму і вучыць сучасная вайна, то перш за ўсё таму, што славянскія народы не павінны праяўляць варожасці паміж сабою, а павінны жыць у дружбе, каб пазбавіцца ад небяспекі нямецкага іга. Польскія кіруючыя колы нічому не навучыліся, калі яны пасягаюць на ўкраінскія і беларускія землі і тым самым культывіруюць варожасць паміж польскім народам і народам Украіны і Беларусі, бо такая палітыка польскіх кіруючых колаў аслабляе перш за ўсё самую Польшчу і ламае адзіны фронт славянскіх народаў у барацьбе з германскім на-шэсцем.

Заява польскага ўрада сведчыць аб тым, што цяперашняя польскія кіруючыя колы ў гэтым пытанні не адлюстроўваюць сапраўднай думкі польскага народа, інтарэсы якога ў барацьбе за вызваленне сваёй радзімы і адраджэнне моцнай і магутнай Польшчы непарыўна звязаны са справай усямернага ўмацавання ўзаемнага давер'я і дружбы з брацкімі народам Украіны, Беларусі, таксама як з рускім народам і з другімі народам СССР.

СОРАК ПЕРШАЯ ЗАСАДА

БОЕПРЫПАСЫ ВОРАГА
НЕ ДАЙШЛИ ДА ФРОНТА

У адным з беларускіх соўгасаў Міхаіл працаваў зэаэхнікам. Калі прыйшлі немцы, ён пайшоў у партызанскі атрад. Цяпер зэаэхнік Міхаіл—камандзір баявой групы. Любяць і шануюць яго баявыя сябры.

Камандзір атрада даў заданне: не прапусціць да лініі фронту варожую аўтакалону, якая неўзабаве будзе рушыць па шасэ. Зэаэхнік Міхаіл з групай партызан адправіўся ў засаду. Гэта была сорок першая па ліку засада партызан.

На досвітку, па ўказанню Міхаіла, народныя мсціўцы заляглі ля шасэйнай дарогі. Чакаць прыйшлося нядоўга. Хутка разведчык далажыў:

— Таварыш камандзір, на дарозе паявілася грузавае машына.

— Падрыхтавацца!—загадаў камандзір, і словы яго каманды ціха перадаваліся ад партызана да партызана.

За першай аўтамашынай паказалася другая, трэцяя, чацвёртая... Калі чатырнаццаць грузавых аўтамашын ворага наблізіліся да партызанскай засады, народныя мсціўцы адкрылі знішчальны кулямётна-ружэйны агонь. Некалькі машын загарэліся. У паніцы гітлераўцы выскаквалі з грузавікоў і, адстрэльваючыся, спрабавалі ўцячы, але партызанскія кулі даганялі іх.

Сорок два акупанты, у тым ліку тры афіцэры, знайшлі сабе магілу на савецкай зямлі. Усе машыны,—а яны ішлі з боепрыпасамі да фронту,—папалі ў рукі партызан. Народныя мсціўцы без страт вярнуліся ў атрад.

М. ХРЫСЦІЧ.

ВЕСТКІ З СОВЕЦКАЙ РАДЗІМЫ

ХАРКАЎ АЖЫВАЕ

Савецкія органы Харкава, вываленнага ад нямецкіх акупантаў, праводзяць вялікую работу па задавальненню бытовых патрэб насельніцтва. У адным з раёнаў горада адкрыты дзве сталовыя. У горадзе пушчаны 4 хлебапечкарні, пачалі працаваць магазіны, аптэкі, цырульні. Ажывае культурнае жыццё. На плошчах і ў будынках горсовета загарваюць радыёрутары.

Вялікую зацікаўленасць праяўляе насельніцтва да савецкіх кі-

нофільмаў, якіх яно даўно не бачыла. Кінатэатры перапоўнены. Артысты аркестра харкаўскай оперы, якія хаваліся ад акупантаў, цяпер сабраліся і прыступілі ўжо да рэпетыцый. Увагу харкаўчан прыцягваюць канцэрты франтавой групы маскоўскага тэатра імені Вахтангава.

На 44 прадпрыемствах Красназаводскага раёна пачаліся аднаўленчыя работы. У гэтым жа раёне пачалі сваю работу 10 школ.

На вызваленай зямлі

Раёны Украіны і Паўночнага Каўказа, вызваленыя Чырвонай Арміяй ад нямецкіх захопнікаў, вяртаюцца да жыцця.

На Стаўропальскім дзейна рыхтуюцца да веснавой сяўбы. Работнікі Сцяпінскай МТС падаралі ў стэпах і на дарогах 80 трактараў і поўным ходам рамантуюць іх. Казакі адкапваюць з зямлі схаванае ад гітлераўскіх драпежнікаў насенне, звозяць яго

ў калгасныя пуні. Перад адступленнем немцы знішчалі рабочую жывёлу. Калгаснікі ўвялі коней у лес, схавалі ў хатах, лазнях, падвалах. Такім чынам у большасці раёнаў удалося захаваць жывёлу.


Рабочыя соўгаса «Айдар» (Украіна) загналі 500 авец у месцы, дзе немцы не змаглі іх адшукаць. Цяпер жывёла вернулася ў соўгасы.

Учынак патрыёткі

Марыя Васільеўна Окцябрская, жонка палкавога камісара Ільі Фядотавіча Окцябрскага, які загінуў на фронце ў баях за радзіму, напісала пісьмо таварышу Сталіну. У пісьме яна піша: «За смерць майго мужа, за смерць усіх савецкіх людзей, закатаваных фашысцкімі варварамі, хачу адпомсціць фашысцкім сабакам, для чаго ўнесла ў Дзяржбанк на пабудову танка ўсе свае асабі-

стыя зберажэнні—50.000 рублёў. Танк прашу назваць «Баявая падруга» і накіраваць мяне на фронт у якасці вадзіцеля гэтага танка. Маю спецыяльнасць шофера, выдатна валодаю кулямётам, з'яўляюся варашылаўскім стралком».

Таварыш Сталін у сваёй адказнай тэлеграме паведаміў Марыі Васільеўне, што яе жаданне будзе спўняена.



Ордэна Леніна і Працоўнага Чырвонага Сцягу артылерыйскі завод імені Сталіна.

Калектыў завода сканструіраваў і пабудаваў станкі, якія апрацоўваюць адразу па дзве дэталі. Ста-

ханаўка Елена Монава асвоіла работу на гэтым новым складаным станку і выконвае цяпер на апрацоўцы дэталей 4% нормы.

НА ЗДЫМКУ: Тав. Монава Е. А. ля новага станка.

У РЖЭВЕ

Упершыню, пасля паўтарагадовага гаспадарання немцаў у Ржэве, жыхары горада ўздыхнулі свабодна і радасна, калі Чырвоная Армія выгнала адсюль акупантаў. У горадзе прыступаюць да работы партыйныя і савецкія арганізацыі. Пачынаецца ачыстка вуліц, аднаўленне мастоў і дарог. Хутка будзе адкрыты прамы чыгуначны рух Ржэў—Вялікія Лукі. Гэтай вясной першыя паравозы адыйдуць уніз па Волзе.

НА АДНАЎЛЕННЕ СТАЛІНГРАДА

Калектывы прадпрыемстваў і ўстаноў Саратаўскай абласці аказваюць вялікую дапамогу сталінградцам па аднаўленню горада.

Калектыў завода імені Леніна абавязаўся вырабіць звыш плана для Сталінграда чыгуначныя кастылі, цвікі, ламы і іншыя рэчы. Хватаўскі шклозавод рыхтуе лямпавае шкло і пасуду. Фабрыка імені Крупскай накіроўвае ў Сталінград 3.000 штук трыкатажных вырабаў, саратаўская абутковая фабрыка—10.000 пар абутку, саратаўскі прамхімкамбінат—5 тон гаспадарчага мыла.

У ДЗЕМЯНСКУ

Насельніцтва Дзямянска радасна сустраля сваіх вызваліцеляў—байцоў Чырвонай Арміі. Жыхары запрашаюць байцоў зайсці адпачыць, пагутарыць. Паранены горада ажывае з кожнай хвілін. Сувязісты нацягваюць абаронныя праводы. Вуліцы ачышчаюцца ад шчэбня і бярвення. Наладжваецца медыцынская дапамога і гарадская гаспадарка.

ПАДАРУНКІ ЧЫРВОНАЙ АРМІІ АД ТУВІНСКАЙ НАРОДНАЙ РЭСПУБЛІКІ

Эшалон падарункаў для байцоў і камандзіраў Чырвонай Арміі прывезла ў Маскву дэлегацыя Тувінскай Народнай Рэспублікі. Дэлегацыю ўзначальвае сакратар ЦК тувінскай народна-рэвалюцыйнай партыі Тока.

Дэлегацыя прывезла 120 вагонаў падарункаў, срод якіх 187 тон мяса, 73 тоны рыбы, 54 тоны масла, 18 тон каўбас, 62 тоны сухароў і пячэння, 10.000 пар валенак, 5.000 паўшубкаў і шмат іншага.

БРАЦКАЯ ДАПАМОГА ЧЫГУНАЧНІКАЎ

Чыгуначнікі Турксіб аказваюць дапамогу чыгункам раёнаў, вызваленых ад нямецкіх захопнікаў. Камплекты інструментаў для рамонтных брыгад вырабляюцца паравознікамі. Двіжэнцы арганізуюць майстэрні для рамонтна-сінгальнай гаспадаркі. Падрыхтавана да адпраўкі многа апаратуры сувязі.

ПАТРЫЁТ

Калі нямецка-фашысцкія захопнікі ўварваліся на савецкую зямлю, беларускія рабочыя Парфен Іванавіч Карнавухаў, якому ўжо 64 гады, пайшоў на фронт добраахвотнікам. З таго часу ён нястомна служыць у адным з гаспадарчых падраздзяленняў Чырвонай Арміі. Тав. Карнавухаў—прыкладны баяц, за выдатную службу прэміраваны.

— Тры мае сыны ў радах Чырвонай Арміі змагаюцца супроць нямецка-фашысцкіх нягоднікаў,—гаворыць Парфен Іванавіч.—Мы будзем помсціць немцу да таго часу, пакуль хоць адзін фашысцкі разбойнік будзе таптаць нашу савецкую зямлю.

Беларускі Дзяржаўны ансамбль песні і пляскі

У многіх гарадах і вёсках Савецкага Саюза пабываў за час айчынай вайны Беларускі дзяржаўны ансамбль песні і пляскі. Гастролі ансамбля праходзілі з вялікім поспехам.

Ансамбль песні і пляскі БССР арганізаваўся некалькі год таму назад у Беластоку. У калектыў ансамбля ўвайшлі таленавітыя ўдзельнікі мастацкай самадзейнасці Беларускай, Брэсцкай, Бабруйскай і другіх заходніх абласцей рэспублікі. Зараз у ансамблі 60 чалавек. Гэта таленавітыя спевакі, музыканты, танцоры, вырашчаныя з народа. У рэпертуары ансамбля—народныя беларускія песні і танцы, песні айчынай вайны, тэатралізаваны паказ «Беларусь у агні».

Зараз ансамбль выступае ў горах Горкі.

Е. САДОЎСКІ.

НОВЫЯ П'ЕСЫ

Другі беларускі дзяржаўны драматычны тэатр, які знаходзіцца зараз у горадзе Уралску, прыняў да пастапоўкі п'есы беларускіх драматургаў Кандрата Крапівы—«Песня аб Радзіме» і В. Вольскага—«Дзед Ігнась». Абедзве п'есы напісаны на матэрыялах аб айчынай вайне, яны раскажваюць аб барацьбе нашага народа з нямецкімі акупантамі.

Тэатр узмоцнена рыхтуецца да пастапоўкі новых п'ес.

МІЖНАРОДНАЯ ІНФАРМАЦЫЯ

Налёты англійскіх бамбардыроўшчыкаў на Берлін

Уноч на 2 сакавіка англійскія самалёты—«Ланкастер», «Галіфакс» і «Стырлінг» моцна і канцэнтравана бамбардыравалі Берлін. Надвор'е было яснае, і, па атрыманых міністэрствам авіяцыі паведамленнях, бамбардыроўка прайшла паспяхова. Налёт гэты быў самым моцным з усіх налётаў, якія рабіліся да гэтага часу на германскую сталіцу, ён працягваўся 30 минут. Лётчыкі, якія ляцелі апошнімі, раскажваюць, што яшчэ за 20 минут да таго, як яны дасягнулі сваёй цэлі, яны бачылі пажары ў Берліне. Вяртаючыся, яны бачылі зарава пажараў, будучы ўжо над Брэмам і Гановам. К канцу бам-

бардыроўкі вялікія раёны горада былі пакрыты густымі клубамі дыму.

На Берлін былі скінуты бомбы вагай каля 4 і каля 2 тон кожная.

Гітлераўскае агенцтва Трансакцян перадае, што ўноч на 2 сакавіка англійскія самалёты зрабілі вялікі налёт на Берлін. У выніку налёту нанесены значныя страты. У радзе кварталаў горада зроблены вялікія разбурэнні.

Англійская авіяцыя зрабіла таксама вялікі налёт на базу падводных лодак у Сен-Назеру. Былі скінуты бомбы таксама і на Заходнюю Германію.

КРУШЭННЕ НЯМЕЦКАГА ВАЙСКОВАГА ПОЕЗДА ВА ФРАНЦЫІ

У выніку крушэння нямецкага вайсковага поезда ў горадзе Шалон (Францыя) загінула звыш 250 нямецкіх салдат, якія накіроўва-

ліся на фронт супроць СССР. Колькасць раненых вельмі значная.

БАРАЦЬБА ДАЦКІХ ПАТРЫЁТАЎ СУПРОЦЬ ГІТЛЕРАЎЦАЎ

У Капенгагене абвешчана аб тым, што 27 датчан за антыгітлераўскую дзейнасць прыгавораны да працяглага турэмнага заключэння. За апошні час у Даніі павялічыліся акты сабатажу. Шырока распаўсюджваецца нелегальная антыгерманская газета «Дэ фры данске».

СТАНОВІШЧА НА ТУНІСКІМ ФРОНЦЕ

У першыя дні сакавіка перадавыя атрады войск нашых саюзнікаў прасунуліся на поўдзень і паўднёвы ўсход ад Сбейты. У Паўночным Тунісе войскі саюзнікаў працягваюць пачынаць працягваць у раёнах на поўнач ад Беджы і на ўсход ад Седжжана. Уноч на 2 сакавіка сярэднія бамбардыроўшчыкі саюзнікаў атакавалі порт Налерма.

ДЗЕРТЫРСТВА СЯРОД ГЕРМАНСКІХ САЛДАТ У НАРВЕГІІ

Нядаўна ў Нарвегіі цэлая рота германскіх салдат была кінута ў канцэнтрацыйны лагер за спробу калектыўнага дзертывства. У Нарвегіі ёсць ужо некалькі канцэнтрацыйных лагераў для германскіх салдат.

За апошні час дысцыпліна сярод германскіх войск у Нарвегіі змянілася. Многія салдаты адкрыта гавораць наравежцам, што Германія прайграла вайну.

ВЫТВОРЧАСЦЬ БОЕПРЫПАСАЎ У КАНАДЗЕ

Канадская прамысловасць боепрыпасаў за час вайны выпусціла 2 мільярды патронаў для стралковай зброі. Мяркуецца, што ў 1943 годзе вытворчасць патронаў дасягне рэкорднага ўзроўню—3 мільярдаў штук.

НАСЕЛЬНІЦТВА ЭЛЬЗАСА СУПРАЦІЎЛЯЕЦЦА МАБІЛІЗАЦЫІ У ГІТЛЕРАЎСКУЮ АРМІЮ

Тысячы маладых эльзасцаў, імкнучыся ўхіліцца ад абвешчанай акупацыйнымі ўладамі мабілізацыі ў германскую армію, уцякаюць у Швейцарыю. Там яны збіраюцца ў узброеныя групы і ўступаюць у бой з германскай пагранічнай ахавой, якая імкнецца перашкодзіць перайсці швейцарскую граніцу.

Германскія кіраўнікі ў Эльзасе вымушаны прызнаць, што эльзасцы адкрыта выражаюць свае сімпатыі саюзнікам. Паведамленні аб вялікіх поспехах Чырвонай Арміі пранікаюць у Эльзас і сустракаюцца насельніцтвам з радасцю.

РЕДАКЦЫЙНАЯ КАЛЕГІЯ.
А106